

The Union Youth Central Council Act, 1951.
(Act No XXII of 1951)

၁၉၅၁ ခုနှစ်၊ ပြည်ထောင်စု လူငယ်ရေးရာ ဗဟိုကောင်စီ
အက်ဥပဒေ။

[၁၉၅၁ ခုနှစ်၊ အက်ဥပဒေအမှတ် ၂၂။] ၂၂

ယခုခေတ်လူငယ်များအား ကြီးပြင်းလာသောအခါတွင် အရည်အချင်းနှင့်ပြည့်စုံ
၍အဆင့်အတန်းမြင့်သော ပြည်သူ့ပြည်သားကောင်းများဖြစ်ပြောက်စေရန် လေ့ကျင့်မှု
များဖန်တီးပေးရန်လိုအပ်သည်တကြောင်း၊

ထိုသူဖြစ်မြောက်ရန်အတွက် ပြည်သူ့ငြိမ်းချမ်းရေး ဗဟိုကောင်စီကြီးမှဦးစီးလျက်
ပြည်ထောင်စုလူငယ်အဖွဲ့ဟူသောအမည်ဖြင့် နိုင်ငံတော်အတွင်းတွင် လူငယ်အဖွဲ့အစည်း
များတည်ထောင်ပြီးဖြစ်သည်လည်းတကြောင်း၊

ထိုပြည်ထောင်စုလူငယ်အဖွဲ့များအား အစိုးရနည်း၊ လူထုနည်းတို့ဖြင့် ကူညီစောင့်
ရှောက်ရန်လိုအပ်သည်လည်းတကြောင်း၊

ထိုအကြောင်းများကြောင့် အောက်ပါအတိုင်းအက်ဥပဒေအဖြစ်ပြဋ္ဌာန်းလိုက်သည်။

၁။ (၁) ဤအက်ဥပဒေကို ၁၉၅၁ ခုနှစ်၊ ပြည်ထောင်စုလူငယ်ရေးရာ
ဗဟိုကောင်စီအက်ဥပဒေဟုခေါ်ရမည်။

(၂) ဤအက်ဥပဒေသည် အာဏာတည်ရန်ကိစ္စအလို့ငှါ နိုင်ငံတော်
သမ္မတက အမိန့်ကြော်ငြာစာ တုတ်ပြန်ကျေညာ၍ သတ်မှတ်သည့်နေ့ရက်တွင် အာဏာ
တည်ရမည်။ ထို့ပြင် ဤအက်ဥပဒေသည် အာဏာတည်ခြင်းမှရပ်စဲရမည်ဟု နိုင်ငံတော်
သမ္မတက နှစ်မပြည့်မီအမိန့်ကြော်ငြာစာဖြင့် ကျေညာလျှင် ငါးနှစ်တိုင်တိုင် အာဏာ
တည်နေရမည်။

၂။ ဤအက်ဥပဒေတွင် ဗဟိုကောင်စီဆိုသည်မှာ ပုဒ်မ ၁ အရဖွဲ့စည်းထား
သော ပြည်ထောင်စုလူငယ်ရေးရာဗဟိုကောင်စီကိုဆိုလိုသည်။

၃။ (၁) ဤအက်ဥပဒေပါ ကိစ္စများကို ဆောင်ရွက်ရန်အလို့ငှါ ပြည်
ထောင်စုလူငယ်ရေးရာဗဟိုကောင်စီဟုခေါ်သောဗဟိုကောင်စီတခုကိုဖွဲ့စည်းတည်ထောင်
ရမည်။ ထိုကောင်စီတွင် ဤအက်ဥပဒေ၏ဇယား၌ဖော်ပြထားသော ပုဂ္ဂိုလ်များပါဝင်
ရမည်။

(၂) နိုင်ငံတော်တရားဝန်ကြီးချုပ်သည် ဗဟိုကောင်စီ၏ ဥက္ကဋ္ဌ
ဖြစ်ရမည်။ ပြည်ထောင်စုနိုင်ငံတော်အစိုးရ ပညာရေးဌာနဝန်ကြီးသည် ဗဟိုကောင်စီ၏
ဒုတိယဥက္ကဋ္ဌဖြစ်ရမည်။

(၃) ဗဟိုကောင်စီအဖွဲ့ဝင်များ၏ရာကူးသက်တမ်းသည် နိုင်ငံတော်
သမ္မတကသတ်မှတ်သည့်အတိုင်းဖြစ်ရမည်။

(၄) ဗဟိုကောင်စီ၏အစည်းအဝေးများကို သာမန်အားဖြင့် အနည်း
ဆုံးတနှစ်လျှင်နှစ်ကြိမ်ကျင်းပရမည်။

(၅) ဗဟိုကောင်စီအဖွဲ့ဝင်လူကြီးနေရာ လစ်လပ်နေသည့်အကြောင်း
ကြောင့်ဖြစ်စေ၊ အဖွဲ့ဝင်တဦးတယောက်ခန့်ထားရာ၌ ချို့ယွင်းချက်ရှိသည် အကြောင်း
ကြောင့်ဖြစ်စေ၊ ထိုဗဟိုကောင်စီ၏ဆောင်ရွက်မှုများသည်ပျက်ပြယ်ခြင်းမရှိစေရ။

Price,—One Anna.]

(၆) ဗဟိုကောင်စီသည်၊ ဗဟိုကောင်စီအစည်းအဝေးအားလုံး၏ သို့တည်းမဟုတ် ဗဟိုကောင်စီခိုင်ရာကော်မတီအစည်းအဝေးအားလုံး၏ လုပ်ငန်းအစီအစဉ်များနှင့် မှတ်တမ်းများကို၎င်း၊ ဗဟိုကောင်စီ၏ ဆောင်ရွက်မှုနှင့်စပ်လျဉ်းသော နှစ်ပတ်လည်အစီရင်ခံစာများကို၎င်း နိုင်ငံတော်သမ္မတတင်သွင်းရမည်။

၄။ (၁) ဗဟိုကောင်စီသည်၊ မိမိတို့အထဲမှ အဖွဲ့ဝင်တဆယ် ငါးဦးပါ ဝင်သောအမှုဆောင်အဖွဲ့ကို ဖွဲ့စည်းရမည်။ ထိုအမှုဆောင်အဖွဲ့တွင်နိုင်ငံတော်တရားဝန်ကြီးချုပ်၊ ပြည်ထောင်စုမြန်မာနိုင်ငံတော်အစိုးရ ပညာရေးဌာနဝန်ကြီး၊ ပြည်ထောင်စုနိုင်ငံတော်အစိုးရ ဘဏ္ဍာရေးဌာနဝန်ကြီး၊ ရာထူးဝန်အဖွဲ့ဥက္ကဋ္ဌ၊ ပညာရေးဌာန ညွှန်ကြားရေးဝန်၊ ဆေးဝါးကုသမှုဌာန ညွှန်ကြားရေးဝန်၊ လူထုပညာသင်ကြားရေးကောင်စီကိုယ်စားလှယ်၊ ပြန်လည်ထူထောင်ရေးအဖွဲ့ ကိုယ်စားလှယ်၊ ထို့အပြင် ကျန်အဖွဲ့ဝင်များအနက်မှ ဗဟိုကောင်စီကရွေးကောက်တင်မြှောက်ထောအဖွဲ့ဝင်ခုနစ်ဦးပါဝင်စေရမည်။ ထိုအမှုဆောင်အဖွဲ့တွင်နိုင်ငံတော်တရားဝန်ကြီးချုပ်သည်၊ ရာထူးအလျောက် ဥက္ကဋ္ဌဖြစ်ရမည်။ ပြည်ထောင်စုနိုင်ငံတော်အစိုးရ ပညာရေးဌာနဝန်ကြီးသည်၊ ရာထူးအလျောက် ဒုတိယဥက္ကဋ္ဌဖြစ်ရမည်။

(၂) ဗဟိုကောင်စီ၏ သဘောတူညီချက်ကိုရယူ၍၊ အမှုဆောင်အဖွဲ့သည်၊ မိမိ၏လုပ်ငန်းစဉ်နည်းဥပဒေများကိုပြဋ္ဌာန်းရမည်။

(၃) အမှုဆောင်အဖွဲ့သည်၊ ဗဟိုကောင်စီ၏ ကြီးကြပ်အုပ်ချုပ်ခြင်းကို လိုက်နာလျက်၊ ပုဒ်မ ၁၆ အရ ပြုလုပ်သည့်စည်းကမ်းဥပဒေများဖြင့် မိမိအားလွှဲအပ်သည့် တာဝန်ဝတ်တရားများနှင့်အလုပ်ဝတ်တရားများကိုဆောင်ရွက်ရမည်။

(၄) သာမန်အားဖြင့်ဖြစ်စေ၊ အထူးကိစ္စအတွက်ဖြစ်စေ၊ ဗဟိုကောင်စီဖွဲ့ဝင်များပါဝင်သောကော်မတီများကိုလည်း ဗဟိုကောင်စီကခန့်ထားနိုင်သည်။

(၅) ထိုသို့ခန့်ထားသော ကော်မတီသည်လည်း ဗဟိုကောင်စီ၏ ကြီးကြပ်အုပ်ချုပ်ခြင်းကိုလိုက်နာလျက်၊ ပုဒ်မ ၁၆ အရ ပြုလုပ်သည့်စည်းကမ်းဥပဒေများဖြင့် မိမိအားလွှဲအပ်သည့်တာဝန်ဝတ်တရားများနှင့်အလုပ်ဝတ်တရားများကိုဆောင်ရွက်ရမည်။

၅။ (၁) ဗဟိုကောင်စီ ဥက္ကဋ္ဌသည် မိမိထံတော်သည့် ထင်မြင်သည့် အချိန်နှင့် နေရာတွင် ဗဟိုကောင်စီ အစည်းအဝေးကျင်းပရန်ခေါ်နိုင်သည်။

(၂) ဗဟိုကောင်စီ၏ အစည်းအဝေးတိုင်း၌ အဖွဲ့ဝင်တဆယ် ငါးဦးတက်ရောက်လျှင်အစည်းအဝေးအထမြောက်ရမည်။

(၃) ဗဟိုကောင်စီ၏ ဥက္ကဋ္ဌ အစည်းအဝေးသို့ မတက်ရောက်သောအခါ၊ ဒုတိယဥက္ကဋ္ဌက အစည်းအဝေး သဘာပတိအဖြစ်ဖြင့် ဆောင်ရွက်ရမည်။ ဥက္ကဋ္ဌ၊ ဒုတိယဥက္ကဋ္ဌနှစ်ဦးလုံး၊ အစည်းအဝေးသို့မတက်ရောက်လျှင်၊ တက်ရောက်သော အဖွဲ့ဝင်များသည်၊ မိမိတို့အထဲမှတဦးကို အစည်းအဝေးသဘာပတိအဖြစ်ဖြင့် ဆောင်ရွက်ရန်ရွေးကောက်တင်မြှောက်ရမည်။

(၄) ဗဟိုကောင်စီ၏အစည်းအဝေး၌ ပေါ်မေါက်သော ပြဿနာအားလုံးကို အစည်းအဝေးတက်ရောက်မဲပေးသောအဖွဲ့ဝင်များ၏များစွာဖြင့်သော်၎င်း၊ မဲအရေအတွက်တူညီနေသောအခါ၊ ဥက္ကဋ္ဌ (သို့တည်းမဟုတ် အစည်းအဝေးသဘာပတိ) က အနိုင်မဲပေးခြင်းဖြင့်သော်၎င်း၊ ဆုံးဖြတ်ရမည်။

၆။ ။ (၁) ဗဟိုကောင်စီသည်၊ မိမိ၏ တာဝန်ဝတ်တရားများနှင့် အလုပ်
ဝတ်တရားများကို ကျေညာဆောင်ရွက်နိုင်ရန်အတွက်၊ လိုအပ်သည့်အရာရှိများနှင့်
အမှုထမ်းများကို ခန့်ထားနိုင်သည်။

(၂) ဗဟိုကောင်စီအရာရှိများနှင့်အမှုထမ်းများ၏ လစာများ၊ စရိတ်
များနှင့်အမှုထမ်းစည်းကမ်းများသည်၊ ဗဟိုကောင်စီက နိုင်ငံတော်သမ္မတ၏ ကြီးကြပ်
အုပ်ချုပ်ခြင်းကို လိုက်နာလျက်၊ ပုဒ်မ ၁၆ အရပြုလုပ်သည့် စည်းကမ်း ဥပဒေများဖြင့်
ပြဋ္ဌာန်းသည့်အတိုင်းဖြစ်ရမည်။

(၃) ဗဟိုကောင်စီသည်၊ ဗဟိုကောင်စီအရာရှိများနှင့် အမှုထမ်း
များ၏တာဝန်ဝတ်တရားများနှင့် အလုပ်ဝတ်တရားများကို၊ ပုဒ်မ ၁၆ အရ ပြုလုပ်သည့်
စည်းကမ်းဥပဒေများဖြင့် ပြဋ္ဌာန်းရမည်။

၇။ ။ ဗဟိုကောင်စီသည်၊ မိမိအားအကြံဉာဏ် ပေးရန်အတွက် မည်သူ့ကို
မဆို ခန့်ထားနိုင်သည့်အပြင်၊ ထိုသူအား အခကြေးငွေများ၊ သို့တည်းမဟုတ် စရိတ်များ
ပေးနိုင်သည်။

၈။ ။ ဗဟိုကောင်စီက အောက်ပါကိစ္စများကိုဆောင်ရွက်ရမည်။

- (က) လူငယ်များအား အရည်အချင်းနှင့် ပြည့်စုံ၍ အဆင့်အတန်းမြင့်
သော ပြည်သူ့ပြည်သားကောင်းများ ဖြစ်ကြောက်စေရန်အတွက်
လေ့ကျင့်မှုများပြဋ္ဌာန်းခြင်းကိစ္စနှင့်စီမံကိန်းများပြုလုပ်ခြင်းကိစ္စ၊
- (ခ) လူငယ်ဝန်ထမ်း လုပ်ငန်းများအလို့ငှါ စည်းရုံးရေးမှူးများနှင့် ဝန်
ထမ်းများ အတွက် လေ့ကျင့်ရေး ဌာနများနှင့် လေ့ကျင့်ရေး
စခန်းများတည်ထောင်ခြင်းကိစ္စ၊
- (ဂ) လူငယ်ဝန်ထမ်း လုပ်ငန်းများအတွက် စည်းရုံးရေးမှူးများနှင့် ဝန်
ထမ်းများပါဝင်သော အဖွဲ့တခုဖွဲ့စည်းခြင်းကိစ္စ၊
- (ဃ) လူငယ်ပန်ထမ်း လုပ်ငန်းများ တွင်ကျယ်ထမြောက်ရန်အတွက်
ပြည်ထောင်စုမြန်မာနိုင်ငံတဝှန်းလုံးတွင် ဒေသန္တရ လူငယ်ရေး
ရာ ကောင်စီများဖွဲ့စည်းတည်ထောင်ခြင်းကိစ္စ၊ ထို့ပြင်
- (င) လူငယ်ဝန်ထမ်းလုပ်ငန်းများအတွက် ပြုလုပ်ထားသည့် စီမံကိန်း
များကို သာမန်အားဖြင့်ဆောင်ရွက်ခြင်းကိစ္စ။

၉။ ။ (၁) ဗဟိုကောင်စီ၏တာဝန်ဝတ်တရားများနှင့် အလုပ်ဝတ်တရားများ
ဆောင်ရွက်နိုင်ရန်အတွက်၊ ဗဟိုကောင်စီအားနိုင်ငံတော်အစိုးရသည်၊ မိမိသင့်တော်သည်
ထင်မြင်သည့် ငွေပေါင်းကိုထုတ်ပေးနိုင်သည်။

(၂) ဗဟိုကောင်စီသည်၊ နိုင်ငံတော်သမ္မတ၏ တင်ကြံခွင့်ပြုချက်ဖြင့်
သာမန်အားဖြင့်ဖြစ်စေ၊ အထူးကိစ္စအတွက်ဖြစ်စေ၊ အလှူငွေ ကောက်ခံနိုင်သည်။

၁၀။ ။ ဗဟိုကောင်စီသည်၊ ပြည်ထောင်စု လူငယ်ဝန်ထမ်း ရံပုံငွေဟုခေါ်
တွင်သည့် ရံပုံငွေတရပ်ကိုထားရှိရမည်။ ထိုရံပုံငွေသို့ နိုင်ငံတော် အစိုးရထံမှ ရရှိသော
ငွေအားလုံးကိုထည့်သွင်းရမည်။ ဗဟိုကောင်စီမှ ကောက်ခံရရှိသော အလှူငွေအားလုံး
ကိုလည်း ထိုရံပုံငွေတွင်ထည့်သွင်းရမည်။

၁၁။ ။ ဗဟိုကောင်စီသည်၊ ပြည်ထောင်စုလူငယ် ဝန်ထမ်းရုံးပုံစံကိုအောက် ပါကိစ္စများအတွက် သုံးစွဲရမည်။

- (က) လေ့ကျင့်ရေး ဌာနများ၏ အသုံးစရိတ်များနှင့် လေ့ကျင့်ရေး စခန်းများ၏အသုံးစရိတ်များပါဝင်သော ဗဟိုကောင်စီရုံးစရိတ် များကိုပေးခြင်း၊
- (ခ) သင်တန်းတက်သူများအားသင့်တော်သော ထောက်ပံ့ငွေများပေး သည့်အတွက် ကုန်ကျစရိတ်များကိုကျခံခြင်း၊ ထို့ပြင်
- (ဂ) လိုအပ်သည်ဟုယူဆသော အခြားအသုံးစရိတ်များကို နိုင်ငံတော် သမတ၏ တင်ကြံခွင့်ပြုချက်အရ ကျခံခြင်း။

၁၂။ ။ ဗဟိုကောင်စီသည်၊ လောလောဆယ်အသုံးမလိုသေးသည့် မိမိ၏ငွေ များကို ပြည်ထောင်စုမြန်မာနိုင်ငံတော် ဘဏ်၌ဖြစ်စေ၊ နိုင်ငံတော်သမတက သဘော တူညီသည့် အခြားဘဏ်တခု၌ဖြစ်စေ အပ်နှံထားရမည်။

၁၃။ ။ (၁) ဗဟိုကောင်စီသည်၊ ဘဏ္ဍာတော်နှစ်၊ အသီးသီးမကုန်သုံးမီ၊ နောက်လာမည့် ဘဏ္ဍာတော်နှစ်အတွက် မိမိ၏ရသုံးခန့်မှန်းခြေ ငွေစာရင်းကို၊ နိုင်ငံ တော်သမတ၏အခွင့်အမိန့်ပာရန်ငှာသွင်းရမည်။ ထို့ပြင် ဗဟိုကောင်စီသည်၊ အဆိုပါ ခန့်မှန်းခြေ ငွေစာရင်းများကို ပြင်ဆင်သည့် နောက်ထပ်ပြုလုပ်သော ခန့်မှန်းခြေ ငွေစာ ရင်းများကို ဧကခါအားလျော်စွာ ဆိုခဲ့သည့်နည်းလမ်းအတိုင်း ဘဏ်သွင်းနိုင်သည်။

သို့သော် ဗဟိုကောင်စီသည်၊ မိမိအလုပ်စတင်လုပ်ကိုင်သည့် ပဌမနှစ်နှင့် ပတ်သက်၍၊ အငှပ်စတင်လုပ်ကိုင်သည့်နေ့ရက် မှထိုဘဏ္ဍာတော်နှစ်ကုန်ဆုံးသည်အထိ ကာလအပိုင်းအခြားအတွက် ခန့်မှန်းပြေငွေစာရင်းကို၊ နိုင်ငံတော်သမတထံ လျှင်မြန်နိုင် သမျှ လျင်မြန်စွာ တင်သွင်းရမည်။

(၂) ဗဟိုကောင်စီသည်၊ ဤပုဒ်မအရ ခန့်မှန်းခြေငွေစာရင်းတွင် ခွင့်ပြုသည့်ငွေထက်ပို၍အကုန်အကျမခံရ။

၁၄။ ။ (၁) ဗဟိုကောင်စီသည်၊ နိုင်ငံတော်သမတကဆင့်ဆိုသည့်ကာလ အပိုင်းအခြားအတွက် ငွေစာရင်းများကို နိုင်ငံတော်သမတထံမေးပို့ရမည်။

(၂) ဗဟိုကောင်စီသည်၊ ရံပုံငွေစာရင်းများကိုနိုင်ငံတော်သမတ၏ သဘောတူညီချက်ဖြင့်၊ နိုင်ငံတော်စာရင်းစစ်ချုပ်ကပြဌာန်းသည့်ပုံစံအတိုင်းထားရှိရမည်။

(၃) ဗဟိုကောင်စီ၏ငွေစာရင်းများကို နိုင်ငံတော်စာရင်းစစ်ချုပ်က စစ်ဆေးရမည်။ ထိုငွေစာရင်းများနှင့်ပတ်သက်သည့် နိုင်ငံတော်စာရင်းစစ်ချုပ်၏ အစီရင် ခံစာကိုနိုင်ငံတော်သမတက တင်သွင်းရမည်။

၁၅။ ။ နိုင်ငံတော်သမတသည်၊ ဤအက်ဥပဒေပါကိစ္စများကိုဆောင်ရွက်ရန် အတွက် နည်းဥပဒေများပြုလုပ်နိုင်သည်။

၁၆။ ။ နိုင်ငံတော် သမတ၏ ကြီးကြပ်အုပ်ချုပ်ခြင်းကို လိုက်နာလျက်၊ ဗဟို ကောင်စီသည် အောက်ပါကိစ္စအားလုံးအတွက်ဖြစ်စေ၊ ကိစ္စတခုခုအတွက်ဖြစ်စေ၊ ဤ အက်ဥပဒေနှင့်အညီဖြစ်သောစည်းကမ်းဥပဒေများပြုလုပ်နိုင်သည်။

- (ဂ) ဗဟိုကောင်စီ၏ မူခင်းကိစ္စဆောင်ရွက်ခြင်းနှင့် ဗဟိုကောင်စီ အ စည်းအဝေးများတွင်လိုက်နာဆောင်ရွက်ရန်နည်းလမ်း။

- (ခ) ဗဟိုကောင်စီအရာရှိများနှင့် အမှုထမ်းများ ခန့်ထားခြင်း၊ အလုပ်မှ ကုတ်ပယ်ခြင်း၊ ထိုသူတို့၏လစာနှင့် အမှုထမ်းစည်းကမ်းများကို သတ်မှတ်ခြင်း၊
- (ဂ) ပုဒ်မ ၄ အရ၊ ဗဟိုကောင်စီကအမှုဆောင်အဖွဲ့နှင့် ကော်မတီများ သို့ အာဏာများလွှဲအပ်ခြင်း၊ ထို့ပြင်
- (ဃ) ဗဟိုကောင်စီ အရာရှိများနှင့် အမှုထမ်းများ၏ တာဝန်ဝတ်တရား များ၊ အလုပ်ဝတ်တရားများကိုခွဲဝေချထားခြင်း။

၁၇။ ။ ဤအက်ဥပဒေနှင့်အညီ သဘောရှိပြီးပြုလုပ်သည့် သို့တည်းမဟုတ် ပြုလုပ်ရန်ကြံရွယ်သည့် အမှုတစ်ခုခုနှင့် ပတ်သက်၍ ဗဟိုကောင်စီအား၊ သို့တည်းမဟုတ် ဗဟိုကောင်စီအဖွဲ့ဝင် တဦးဦးအား၊ သို့တည်းမဟုတ် ဗဟိုကောင်စီအရာရှိတဦးဦးအား၊ သို့တည်းမဟုတ် ဗဟိုကောင်စီ အမှုထမ်းတဦးဦးအား၊ မည်သည့်တရားမမှု၊ ရာဇဝတ်မှု၊ သို့တည်းမဟုတ် အခြားအမှုအခင်းကိုမျှတရားစွဲဆိုခြင်းမပြုရ။

၁၈။ ။ ဤအက်ဥပဒေဖြင့်ဗဟိုကောင်စီအား ပေးအပ်ထားသည့်တာဝန် ဝတ်တရားတစ်ခုခုကိုဖြစ်စေ၊ အလုပ်ဝတ်တရားတစ်ခုခုကိုဖြစ်စေ၊ ဗဟိုကောင်စီကဆောင်ရွက်ရန် ပျက်ကွက်သည်ဟု နိုင်ငံတော်သမ္မတက မည်သည့်အချိန်၌ဆို ထင်မြင်သဘောရှိလျှင်၊ နိုင်ငံတော်သမ္မတသည်၊ ဗဟိုကောင်စီကို ဖျက်သိမ်းနိုင်သည်။ ယင်းသို့ဖျက်သိမ်းသော အခါ၊ ပြည်ထောင်စုလူငယ်ဝန်ထမ်းရုံးမှ လက်ကျန်ငွေများနှင့်ဗဟိုကောင်စီပိုက်ပစ္စည်း အားလုံးလည်း နိုင်ငံတော်အစိုးရ၌တည်ရှိရမည်။

ဇယား။

ပြည်ထောင်စုလူငယ်ရေးရာဗဟိုကောင်စီတွင်ပါဝင်ရမည့်ပုဂ္ဂိုလ်များ။

[ပုဒ်မ ၃ (၁)။]

			ဦးရေ။
(၁)	နိုင်ငံတော် တရားဝန်ကြီးချုပ်	၁
(၂)	ပြည်ထောင်စုနိုင်ငံတော်အစိုးရ ဝဋ္ဌာရေးဌာနဝန်ကြီး	၁
(၃)	ပြည်ထောင်စုနိုင်ငံတော်အစိုးရ ဘဏ္ဍာရေးဌာနဝန်ကြီး	၁
(၄)	ရာထူးဝန်အဖွဲ့ဥက္ကဋ္ဌ	၁
(၅)	ရှမ်းပြည်နယ်အစိုးရကိုယ်စားလှယ်	၁
(၆)	ကချင်ပြည်နယ်အစိုးရကိုယ်စားလှယ်	၁
(၇)	ကရင်နီပြည်နယ်အစိုးရကိုယ်စားလှယ်	၁
(၈)	ကရင်ရေးရာဌာနကိုယ်စားလှယ်	၁
(၉)	ချင်းရေးရာဌာနကိုယ်စားလှယ်	၁
(၁၀)	ပြည်ထောင်စုမြန်မာနိုင်ငံတော် ယူနက်စကိုကော်မရှင်ကိုယ်စားလှယ်	၁
(၁၁)	အမျိုးသားကိုယ်လက်ကြံ့နိုင်ရေးကောင်စီကိုယ်စားလှယ်	၁
(၁၂)	အမျိုးသားကျန်းမာရေးကောင်စီကိုယ်စားလှယ်	၁

(၁၃)	ပြန်လည်ထူထောင်ရေးအဖွဲ့ကိုယ်စားလှယ်	၁
(၁၄)	ဘာသာပြန်စာပေအသင်းကိုယ်စားလှယ်	၁
(၁၅)	လူထုပညာရေးကောင်စီကိုယ်စားလှယ်	၁
(၁၆)	ဒီမိုကရေစီပညာပြန့်ပွားရေးအသင်းကိုယ်စားလှယ်	၁
(၁၇)	ပညာရေးဌာနညွှန်ကြားရေးဝန်	၁
(၁၈)	ဆေးဝါးကုသမှုဌာနညွှန်ကြားရေးဝန်	၁
(၁၉)	ပြည်သူ့ငြိမ်းချမ်းရေး ဗဟိုကောင်စီကြီးမှ ဦးစီးလျက် ဖွဲ့စည်း တည်ထောင်သားသည့် ပြည်ထောင်စုလူငယ် အဖွဲ့များ၏ ကိုယ်စားလှယ်များ ပါဝင် ဖွဲ့စည်းထားသော “ပြည် ထောင်စုလူငယ်အဖွဲ့၏ ဗဟိုအလုပ်အမှုဆောင်အဖွဲ့” က မိမိတို့အထဲမှ ခရီးချယ်တင်မြှောက်သော ကိုယ်စားလှယ်	၁၈
(၂၀)	အထက်ဖော်ပြပါ အဖွဲ့ဝင်များ စည်းဝေး၍ဆုံးဖြတ်သည့် အ တိုင်း၊ လူငယ်များကြီးပွားရေး လုပ်ငန်းများနှင့် သက်ဆိုင် သည်ဟု အသိအမှတ်ပြုခြင်းခံရသော အဖွဲ့အစည်း များမှ ကိုယ်စားလှယ်တဦးစီ သို့ရာတွင် ကိုယ်စားလှယ်စုစုပေါင်း ဦးရေမှာ ကိုးဦးထက်မပိုစေရ	၉
	အဖွဲ့ဝင်စုစုပေါင်း	၄၅